

15 -ാം കേരള നിയമസഭ

7 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 292

05-12-2022 - ൽ മറുപടിയ്ക്ക്

പുതിയ മെഡിക്കൽ വിദ്യാഭ്യാസ സ്ഥാപനങ്ങൾ ആരംഭിക്കുന്നതിനുള്ള നടപടി

ചോദ്യം	ഉത്തരം
<p>ശ്രീ കോവൂർ കുഞ്ഞുമോൻ</p>	<p>ശ്രീമതി വീണാ ജോർജ്ജ് (ആരോഗ്യ- വനിത-ശിശുവികസന വകുപ്പ് മന്ത്രി)</p>
<p>(എ) ഏകദേശം പതിനൊന്നു ലക്ഷത്തോളം മലയാളി വിദ്യാർത്ഥികൾ അന്യസംസ്ഥാനങ്ങളിലും വിദേശത്തുമായി പഠനം നടത്തുന്ന സാഹചര്യത്തിൽ സംസ്ഥാനത്ത് പുതിയ മെഡിക്കൽ വിദ്യാഭ്യാസ സ്ഥാപനങ്ങൾ അനുവദിക്കുന്നതിനായുള്ള നടപടി സ്വീകരിച്ചിട്ടുണ്ടോ; എങ്കിൽ വിശദാംശം ലഭ്യമാക്കാമോ;</p>	<p>(എ) മെഡിക്കൽ വിദ്യാഭ്യാസത്തിനർപ്പുള്ള ഉന്നതവിദ്യാഭ്യാസത്തിനായി ധാരാളം വിദ്യാർത്ഥികൾ മറ്റു സംസ്ഥാനങ്ങളിലും വിദേശ രാജ്യങ്ങളിലും പോകുന്ന സാഹചര്യത്തിൽ സംസ്ഥാനത്തു തന്നെ മെഡിക്കൽ വിദ്യാഭ്യാസ മേഖല മികച്ചതാക്കാനുള്ള നടപടികൾ സർക്കാർ കൈക്കൊണ്ട് വരുന്നു. സംസ്ഥാനത്ത് സർക്കാർ മേഖലയിൽ എം.ബി.ബി.എസ്., മെഡിക്കൽ പി.ജി., നേഴ്സിംഗ് കോളേജുകളിൽ സീറ്റ് വർദ്ധനവ് നടപ്പിലാക്കി മികച്ച പ്രവർത്തനങ്ങളുമായി സർക്കാർ മുന്നോട്ടു പോകുകയാണ് . ഇടുക്കി, കോന്നി സർക്കാർ മെഡിക്കൽ കോളേജുകൾക്ക് ഈ അധ്യയന വർഷം 100 എം.ബി.ബി.എസ് സീറ്റുകളിൽ വീതം അഡ്മിഷൻ ആരംഭിക്കുന്നതിനായി നാഷണൽ മെഡിക്കൽ കമ്മീഷനിൽ നിന്നും അനുമതി ലഭ്യമാകുകയും ആയതിന്റെ അടിസ്ഥാനത്തിൽ അധ്യയനം ആരംഭിക്കുകയും ചെയ്തു . ഇപ്രകാരം 2022-23 അധ്യയന വർഷത്തിൽ ആകെ 200 MBBS സീറ്റുകളുടെ വർദ്ധനവാണ് ഉണ്ടായിട്ടുള്ളത്. വയനാട് മെഡിക്കൽ കോളേജിൽ 2023-24 അധ്യയന വർഷം എം.ബി.ബി.എസ് കോഴ്സ് ആരംഭിക്കുന്നതിനായി ലെറ്റർ ഓഫ് പെർമിഷൻ ലഭിക്കുന്നതിന് നാഷണൽ മെഡിക്കൽ കമ്മീഷനിൽ അപേക്ഷ സമർപ്പിക്കുകയും ചെയ്തിട്ടുണ്ട് . വയനാട് സർക്കാർ മെഡിക്കൽ കോളേജ് ആരംഭിക്കുന്നതിന്റെ ഭാഗമായി മാനന്തവാടി ജില്ലാ ആശുപത്രി തൽക്കാലം മെഡിക്കൽ കോളേജായി അപ്ഗ്രേഡ് ചെയ്തിട്ടുണ്ട്. കൂടാതെ മാനന്തവാടി താലൂക്കിൽ, ബോയ്സ് ടൗണിൽ ആരോഗ്യ വകുപ്പിന്റെ കീഴിലുള്ള 65 ഏക്കർ ഭൂമി വയനാട് മെഡിക്കൽ കോളേജിന്റെ നിർമ്മാണത്തിനായി അനുവദിച്ചു ഉത്തരവ് പുറപ്പെടുവിച്ചിട്ടുണ്ട് . കാസർഗോഡ് മെഡിക്കൽ കോളേജിൽ നിർമ്മാണം പൂർത്തിയാക്കിയ ബ്ലോക്കിൽ</p>

		<p>ഓ.പി ആരംഭിച്ചിട്ടുണ്ട് .സംസ്ഥാനത്തെ മെഡിക്കൽ കോളേജുകളിൽ ബ്രോഡ് സ്പെഷ്യാലിറ്റി/ സൂപ്പർസ്പെഷ്യാലിറ്റി വിഭാഗങ്ങളിൽ പുതുതായി പി.ജി കോഴ്സുകൾ ആരംഭിക്കുകയും നിലവിലുള്ള പി.ജി കോഴ്സുകളുടെ സീറ്റ് എണ്ണം വർദ്ധിപ്പിക്കുവാനുള്ള നടപടികൾ സ്വീകരിച്ചിട്ടുണ്ട്. ഈ സർക്കാർ അധികാരത്തിൽ വന്നതിനു ശേഷം വിവിധ ഗവണ്മെന്റ് മെഡിക്കൽ കോളേജുകളിൽ 26 സ്പെഷ്യാലിറ്റി കോഴ്സിനും 9 സൂപ്പർ സ്പെഷ്യാലിറ്റി കോഴ്സിനും നാഷണൽ മെഡിക്കൽ കമ്മീഷന്റെ അനുമതി ലഭ്യമാക്കി വിദ്യാർത്ഥികളെ പ്രവേശിപ്പിച്ച് കോഴ്സ് ആരംഭിച്ചിട്ടുണ്ട് .കൂടാതെ, 2022-23 അധ്യയന വർഷത്തിൽ കൊല്ലം, മഞ്ചേരി എന്നിവിടങ്ങളിൽ പുതുതായി ന്സീംഗ് കോളേജുകൾ ആരംഭിക്കുകയും അവിടങ്ങളിൽ 60 സീറ്റുകൾ വീതം ബി.എസ്സ്.സി ന്സീംഗ് സീറ്റുകൾ പുതുതായി അനുവദിക്കുകയും ചെയ്തിട്ടുണ്ട്. അപ്രകാരം 2022-23 അധ്യയന വർഷത്തിൽ 120 പുതിയ ബി.എസ്സ്.സി ന്സീംഗ് സീറ്റുകൾ അനുവദിച്ചു. 27.11.2022-ലെ GO(Ms) No.243/22/H&FWD പ്രകാരം സംസ്ഥാനത്തെ 7 സർക്കാർ ന്സീംഗ് കോളേജുകളിൽ ആകെ 92 ബി.എസ്സ്.സി ന്സീംഗ് സീറ്റുകൾ വർദ്ധിപ്പിച്ചിട്ടുണ്ട്.</p> <p>ബന്ധപ്പെട്ട കൗൺസിലുകൾ/സർവ്വകലാശാലകൾ/ ഹെഡ് ഓഫ് ദി ഡിപ്പാർട്ട്മെന്റ് മുതലായവയുടെ പരിശോധനയുടെ അടിസ്ഥാനത്തിൽ പൂർണ്ണ രീതിയിൽ പ്രവർത്തന സജ്ജമാണെന്ന് റിപ്പോർട്ട് ലഭ്യമാകുന്ന സ്ഥാപനങ്ങൾക്ക് സ്വാശ്രയ മേഖലയിൽ കോളേജുകൾ ആരംഭിക്കുവാൻ അനുമതി നൽകി വരുന്നുണ്ട്.മേൽ പരാമർശിത സ്ഥാപനങ്ങളുടെ ശുപാർശയുടെ അടിസ്ഥാനത്തിൽ ഇത്തരം സ്വാശ്രയ കോളേജുകളിൽ സീറ്റ് വർദ്ധനവിനുള്ള അനുമതിയും നൽകി വരുന്നുണ്ട്. ഇത്തരത്തിൽ മെഡിക്കൽ വിദ്യാഭ്യാസം ഉന്നത നിലവാരത്തിൽ എത്തിക്കുന്നതിന് യു.ജി. തലത്തിലും പി.ജി. തലത്തിലും മികച്ച പ്രവർത്തനങ്ങളാണ് സർക്കാർ നടപ്പിലാക്കി വരുന്നത്.</p>
(ബി)	<p>സ്വകാര്യ മേഖലയിൽ ഉൾപ്പെടെ കൂടുതൽ മെഡിക്കൽ കോളേജുകൾ അനുവദിക്കുന്നതിന് സ്വീകരിച്ചു വരുന്ന നടപടികളുടെ വിശദാംശങ്ങൾ ലഭ്യമാക്കാമോ;</p>	<p>(ബി) മെഡിക്കൽ വിദ്യാഭ്യാസത്തിനൾപ്പെടെയുള്ള ഉന്നതവിദ്യാഭ്യാസത്തിനായി ധാരാളം വിദ്യാർത്ഥികൾ മറ്റു സംസ്ഥാനങ്ങളിലും വിദേശ രാജ്യങ്ങളിലും പോകുന്ന സാഹചര്യത്തിൽ സംസ്ഥാനത്തു തന്നെ മെഡിക്കൽ വിദ്യാഭ്യാസ മേഖല മികച്ചതാക്കാനുള്ള നടപടികൾ സർക്കാർ കൈക്കൊണ്ട് വരുന്നു. സംസ്ഥാനത്ത് സർക്കാർ മേഖലയിൽ എം.ബി.ബി.എസ്., മെഡിക്കൽ പി.ജി.,</p>

നേഴ്സിംഗ് കോഴ്സുകളിൽ സീറ്റ് വർദ്ധനവ് നടപ്പിലാക്കി മികച്ച പ്രവർത്തനങ്ങളുമായി സർക്കാർ മുന്നോട്ടു പോകുകയാണ് .ഇടുക്കി,കോന്നി സർക്കാർ മെഡിക്കൽ കോളേജുകൾക്ക് ഈ അധ്യയന വർഷം 100 എം.ബി.ബി.എസ് സീറ്റുകളിൽ വീതം അഡ്മിഷൻ ആരംഭിക്കുന്നതിനായി നാഷണൽ മെഡിക്കൽ കമ്മീഷനിൽ നിന്നും അനുമതി ലഭ്യമാക്കുകയും ആയതിന്റെ അടിസ്ഥാനത്തിൽ അധ്യയനം ആരംഭിക്കുകയും ചെയ്തു .ഇപ്രകാരം 2022-23 അധ്യയന വർഷത്തിൽ ആകെ 200 MBBS സീറ്റുകളുടെ വർദ്ധനവാണ് ഉണ്ടായിട്ടുള്ളത്.വയനാട് മെഡിക്കൽ കോളേജിൽ 2023-24 അധ്യയന വർഷം എം.ബി.ബി.എസ് കോഴ്സ് ആരംഭിക്കുന്നതിനായി ലെറ്റർ ഓഫ് പെർമിഷൻ ലഭിക്കുന്നതിന് നാഷണൽ മെഡിക്കൽ കമ്മീഷനിൽ അപേക്ഷ സമർപ്പിക്കുകയും ചെയ്തിട്ടുണ്ട് . വയനാട് സർക്കാർ മെഡിക്കൽ കോളേജ് ആരംഭിക്കുന്നതിന്റെ ഭാഗമായി മാനന്തവാടി ജില്ലാ ആശുപത്രി തൽക്കാലം മെഡിക്കൽ കോളേജായി അപ്ഗ്രേഡ് ചെയ്തിട്ടുണ്ട്. കൂടാതെ മാനന്തവാടി താലൂക്കിൽ, ബോയ്സ് ടൗണിൽ ആരോഗ്യ വകുപ്പിന്റെ കീഴിലുള്ള 65 ഏക്കർ ഭൂമി വയനാട് മെഡിക്കൽ കോളേജിന്റെ നിർമ്മാണത്തിനായി അനുവദിച്ചു ഉത്തരവ് പുറപ്പെടുവിച്ചിട്ടുണ്ട് . കാസർഗോഡ് മെഡിക്കൽ കോളേജിൽ നിർമ്മാണം പൂർത്തിയാക്കിയ ബ്ലോക്കിൽ ഓ.പി ആരംഭിച്ചിട്ടുണ്ട് .സംസ്ഥാനത്തെ മെഡിക്കൽ കോളേജുകളിൽ ബ്രോഡ് സ്പെഷ്യാലിറ്റി/ സൂപ്പർസ്പെഷ്യാലിറ്റി വിഭാഗങ്ങളിൽ പുതുതായി പി.ജി കോഴ്സുകൾ ആരംഭിക്കുകയും നിലവിലുള്ള പി.ജി കോഴ്സുകളുടെ സീറ്റ് എണ്ണം വർദ്ധിപ്പിക്കുവാനുള്ള നടപടികൾ സ്വീകരിച്ചിട്ടുണ്ട്. ഈ സർക്കാർ അധികാരത്തിൽ വന്നതിനു ശേഷം വിവിധ ഗവണ്മെന്റ് മെഡിക്കൽ കോളേജുകളിൽ 26 സ്പെഷ്യാലിറ്റി കോഴ്സിനും 9 സൂപ്പർ സ്പെഷ്യാലിറ്റി കോഴ്സിനും നാഷണൽ മെഡിക്കൽ കമ്മീഷന്റെ അനുമതി ലഭ്യമാക്കി വിദ്യാർത്ഥികളെ പ്രവേശിപ്പിച്ചു കോഴ്സ് ആരംഭിച്ചിട്ടുണ്ട് .കൂടാതെ, 2022-23 അധ്യയന വർഷത്തിൽ കൊല്ലം, മഞ്ചേരി എന്നിവിടങ്ങളിൽ പുതുതായി നേഴ്സിംഗ് കോളേജുകൾ ആരംഭിക്കുകയും അവിടങ്ങളിൽ 60 സീറ്റുകൾ വീതം ബി.എസ്സ്.സി നേഴ്സിംഗ് സീറ്റുകൾ പുതുതായി അനുവദിക്കുകയും ചെയ്തിട്ടുണ്ട്. അപ്രകാരം 2022-23 അധ്യയന വർഷത്തിൽ 120 പുതിയ ബി.എസ്സ്.സി നേഴ്സിംഗ് സീറ്റുകൾ അനുവദിച്ചു. 27.11.2022-ലെ GO(Ms) No.243/22/H&FWD പ്രകാരം സംസ്ഥാനത്തെ 7 സർക്കാർ നേഴ്സിംഗ്

		<p>കോളേജുകളിൽ ആകെ 92 ബി.എസ്സ്.സി ന്നക്ലിംഗ് സീറ്റുകൾ വർദ്ധിപ്പിച്ചിട്ടുണ്ട്.</p> <p>ബന്ധപ്പെട്ട കൗൺസിലുകൾ/സർവ്വകലാശാലകൾ/ ഹെഡ് ഓഫ് ദി ഡിപ്പാർട്ട്മെന്റ് മുതലായവയുടെ പരിശോധനയുടെ അടിസ്ഥാനത്തിൽ പൂർണ്ണ രീതിയിൽ പ്രവർത്തന സജ്ജമാണെന്ന് റിപ്പോർട്ട് ലഭ്യമാകുന്ന സ്ഥാപനങ്ങൾക്ക് സ്വാശ്രയ മേഖലയിൽ കോളേജുകൾ ആരംഭിക്കുവാൻ അനുമതി നൽകി വരുന്നുണ്ട്.മേൽ പരാമർശിത സ്ഥാപനങ്ങളുടെ ശുപാർശയുടെ അടിസ്ഥാനത്തിൽ ഇത്തരം സ്വാശ്രയ കോളേജുകളിൽ സീറ്റ് വർദ്ധനവിനുള്ള അനുമതിയും നൽകി വരുന്നുണ്ട്. ഇത്തരത്തിൽ മെഡിക്കൽ വിദ്യാഭ്യാസം ഉന്നത നിലവാരത്തിൽ എത്തിക്കുന്നതിന് യു.ജി. തലത്തിലും പി.ജി. തലത്തിലും മികച്ച പ്രവർത്തനങ്ങളാണ് സർക്കാർ നടപ്പിലാക്കി വരുന്നത്.</p>
(സി)	<p>സർക്കാർ മെഡിക്കൽ കോളേജുകളെ കൂടുതൽ സൗകര്യങ്ങളോടു കൂടിയ മാതൃക സ്ഥാപനങ്ങളാക്കുന്നതിനായി സ്വീകരിച്ച നടപടികൾ സംബന്ധിച്ച വിശദാംശങ്ങൾ ലഭ്യമാക്കുമോ?</p>	<p>(സി)</p> <p>അനുബന്ധമായി ചേർത്തിട്ടുണ്ട്.</p>

സെക്ഷൻ ഓഫീസർ

അനുബന്ധം

• ഇടുക്കി മെഡിക്കൽ കോളേജ്

മെഡിക്കൽ കോളേജ് നിർമ്മാണം ത്വരിതഗതിയിൽ നടന്നു വരുന്നു. ആശുപത്രി ബ്ലോക്ക് 1-ന്റെ നിർമ്മാണം പൂർത്തീകരിച്ചു. ബ്ലോക്ക് 2 നിർമ്മാണം നടന്നു വരുന്നു. ലാബുകൾ, ഒ.പി, ഐ.പി. എന്നിവ പ്രവർത്തിച്ചു വരുന്നു. എം.ബി.ബി.എസ് അഡ്മിഷൻ സാധ്യമായ സാഹചര്യത്തിൽ അഡ്മിനിസ്ട്രേറ്റീവ്/ലൈബ്രറി ബ്ലോക്കുകൾ, ഫാക്കൽറ്റിസ്, നോൺ ഫാക്കൽറ്റിസ് എന്നിവർക്കുള്ള താമസ സൗകര്യത്തിനുള്ള ക്വാർട്ടേഴ്സുകൾ എന്നിവയുടെ നിർമ്മാണം അടുത്ത സാമ്പത്തിക വർഷം പൂർത്തീകരിക്കും. റോഡ് റീട്ടെയിനിംഗ് വാൾ നിർമ്മാണത്തിനായി ടെണ്ടർ നടപടികൾ ആരംഭിച്ചു. 11 കെ.വി ഫീഡർ സ്ഥാപിക്കുന്നതിനായി തുക അനുവദിച്ചു. 2022-23 അധ്യയന വർഷത്തിൽ 100 MBBS സീറ്റിന് അംഗീകാരം ലഭിക്കുകയും നവംബർ 15 ന് ക്ലാസ്സുകൾ ആരംഭിക്കുകയും ചെയ്തു. 2023 സാമ്പത്തിക വർഷം അവസാനത്തോടു കൂടി നിർമ്മാണ പ്രവർത്തനങ്ങൾ പൂർത്തീകരിച്ച് കോളേജ് പൂർണ്ണതോതിൽ പ്രവർത്തിപ്പിക്കുവാൻ കഴിയുമെന്ന് പ്രതീക്ഷിക്കുന്നു.

• ആലപ്പുഴ സർക്കാർ മെഡിക്കൽ കോളേജ്

താഴെപ്പറയുന്ന പദ്ധതികൾ പുരോഗമിച്ചു വരുന്നു.

സൂപ്പർ സ്പെഷ്യാലിറ്റി ബ്ലോക്ക് (പി.എം.എസ്.എസ്.വൈ പദ്ധതി)

അഡ്മിനിസ്ട്രേറ്റീവ് ബ്ലോക്ക് -കം- സെൻട്രൽ ലൈബ്രറി

ട്രോമാകെയർ യൂണിറ്റ്

കേന്ദ്ര സഹായത്തോടുകൂടി 6.03 കോടി രൂപ ചിലവിൽ സെൻട്രൽ ട്രോമാകെയർ യൂണിറ്റ് നിലവിലുള്ള മെഡിക്കൽ കോളേജ് ആശുപത്രികളിൽ തന്നെ നിർമ്മാണം പൂർത്തിയാക്കി പ്രവർത്തിച്ചുവരുന്നു. നബാർഡിന്റെ ധനസഹായത്തോടെ 5 നിലകളിലായി ഒ&ജി ബ്ലോക്ക് നിർമ്മാണം ആരംഭിച്ചിട്ടുണ്ട് .

കോംപ്രഹെൻസീവ് സ്കോക്ക് സെന്റർ

ആലപ്പുഴ ഗവ.റ്റി.ഡി മെഡിക്കൽ കോളേജ് ആശുപത്രിയിൽ സ്കോക്ക് ചികിത്സയ്ക്കുള്ള സംവിധാനം കാര്യക്ഷമമായി തന്നെ പ്രവർത്തിച്ചു വരുന്നു.

പേ വാർഡ്,

പേ വാർഡ് നിർമ്മാണം ഉടൻ തന്നെ ആരംഭിക്കുന്നതാണ്.

അംഗ പരിമിതർക്കും വയോജനങ്ങൾക്കും പരിസ്ഥിതി നിർമ്മാണ കെട്ടിടം

അംഗ പരിമിതർക്കും വയോജനങ്ങൾക്കും പരിസ്ഥിതി നിർമ്മാണ കെട്ടിടം നിർമ്മിക്കുന്നതിന് 50 ലക്ഷം രൂപയുടെ ഭരണാനുമതി നൽകി നിർമ്മാണപ്രവർത്തനങ്ങൾ പുരോഗമിച്ചു വരുന്നു.

അംഗ പരിമിതർക്കും വയോജനങ്ങൾക്കും ലിഫ്റ്റ്

ആശുപത്രിയുടെ പഴയ ബ്ലോക്കിൽ 60 ലക്ഷം രൂപ അനുവദിക്കുകയും ടെൻഡർ നടപടികൾ ആരംഭിക്കുകയും ചെയ്തിട്ടുണ്ട്.

സീവേജ് ടീറ്റ്മെന്റ് പ്ലാന്റ്

മെഡിക്കൽ കോളേജ് ആശുപത്രിയിലെ സീവേജ് ടീറ്റ്മെന്റ് പ്ലാന്റിന്റെ നവീകരണത്തിനും പുനരുദ്ധാരണ പ്രവർത്തികൾക്കുമായി 1,09,25,587/- രൂപ അനുവദിക്കുകയും പ്രവർത്തി പൂർത്തിയാക്കുകയും ചെയ്തു.

സി.ടി. സ്കാൻ 16 സ്പെസ് മോഡൽ

സി.ടി. സ്കാൻ മെഷീൻ സ്ഥാപിക്കുന്നതിന് 2 കോടി 54 ലക്ഷം രൂപയുടെ ഭരണാനുമതി നൽകുകയും മെഷീൻ സ്ഥാപിക്കുകയും പ്രവർത്തനം ആരംഭിക്കുകയും ചെയ്തിട്ടുണ്ട്.

• കണ്ണൂർ ഗവ.മെഡിക്കൽ കോളേജ്

1.കോളേജിനെ കൂടുതൽ സൗകര്യങ്ങളോടുകൂടിയ മാതൃകാ സ്ഥാപനമാക്കുന്നതിനുള്ള അടിസ്ഥാന വികസനത്തിനായി കിഫ്ബി ഫണ്ടിൽ നിന്നും 124.95 കോടി രൂപയുടെ ഭരണാനുമതി നൽകുകയും വികസന പ്രവർത്തനങ്ങൾ നടന്നു വരികയും ചെയ്യുന്നു.

2. ആശുപത്രിയിലെ ഡോക്ടർമാരുടെ ഒഴിവുകൾ നികത്തുന്നതിന് നടപടികൾ സ്വീകരിച്ചു വരുന്നു.

3. നല്ലിങ്ങ് സ്റ്റാഫിന്റെ ആഗിരണ പ്രക്രിയ പൂർത്തിയായി വരുന്നു.

4. 2021-22 പ്ലാൻ ഫണ്ടിൽ നിന്നും 10,69,85,000 രൂപയുടെ യന്ത്രോപകരണങ്ങൾ വാങ്ങി ഉപയോഗിക്കുന്നുണ്ട്. ഇതുമൂലം ആശുപത്രിയുടെ സുഗമമായ പ്രവർത്തനം സാധ്യമാകുന്നു.

5. കണ്ണൂർ ഗവ.മെഡിക്കൽ കോളേജിന്റെ മലിനജന സംസ്കരണ

ശാവയുടെ അറ്റകുറ്റപ്പണിക്ക് പ്ലാൻ ഫണ്ടിൽ 75 ലക്ഷം രൂപയുടെ ഭരണാനുമതി നൽകുകയും പൊതുമരാമത്ത് വകുപ്പിലേയ്ക്കു കൈമാറുകയു ചെയ്തു.

6. Registration cum waiting area നിർമ്മാണത്തിനായി (Creation of Patient Friendly Hospital Environment-DME) പ്ലാൻ ഫണ്ടിൽ നിന്നും 1 കോടി രൂപയുടെ ഭരണാനുമതി നൽകുകയും പൊതുമരാമത്ത് വകുപ്പിലേക്ക് തുക കൈമാറുകയു ചെയ്തു.

7. ലേഡീസ് ഹോസ്റ്റൽ, മെൻസ് ഹോസ്റ്റൽ, ഡി ടൈപ്പ് ക്വാർട്ടേഴ്സ് എന്നിവയുടെ അറ്റകുറ്റ പണികൾക്കായി പ്ലാൻ ഫണ്ടിൽ നിന്നും 2,06,01,000 രൂപയുടെ ഭരണാനുമതി നൽകുകയും പൊതുമരാമത്ത് വകുപ്പിലേക്ക് തുക കൈമാറുകയു ചെയ്തു.

8. 2021-22 ൽ ആശുപത്രിയിൽ ലിഫ്റ്റ് (15 യാത്രക്കാർ) നിർമ്മാണത്തിനായി Ensuring disabled & Elderly Environment in Medical colleges എന്ന പ്ലാൻ ഫണ്ടിൽ നിന്നും 30 ലക്ഷം രൂപയുടെ ഭരണാനുമതി പൊതുമരാമത്ത് വകുപ്പിന് ലഭിച്ചിട്ടുണ്ട്.

9. പാരാ മെഡിക്കൽ, ഹോസ്റ്റൽ നിർമ്മാണത്തിനായി പ്ലാൻ ഫണ്ടിൽ നിന്നും 22.7 കോടി രൂപയുടെ സമഗ്രമായ ഭരണാനുമതിയും 3 കോടി രൂപയുടെ ഭരണാനുമതി നൽകിയിട്ടുണ്ട് .

10. ഫാർമസി കോളേജിൽ അഡീഷണൽ ക്ലാസ്റൂം നിർമ്മാണത്തിനായി മൈനർ വർക്ക് എന്ന പ്ലാൻ ശീർഷകത്തിൽ 1 കോടി രൂപയുടെ ഭരണാനുമതി നൽകി. പ്രസ്തുത തുക പൊതുമരാമത്ത് വകുപ്പിന് നൽകിയിട്ടുണ്ട്.

11. Standardisation of facilities in Maternal and Child Health Units in Medical College Hospital എന്ന പ്ലാൻ ശീർഷകത്തിൽ 1 കോടി രൂപയുടെ ഭരണാനുമതി നൽകി. ഈ ഉപകരണങ്ങൾ വാങ്ങാനുള്ള നടപടികൾ പുരോഗമിക്കുന്നു.

12. ഇ-ഹെൽത്ത് പ്രോജക്ട് പ്രവർത്തികൾ ഈ സ്ഥാപനത്തിൽ പുരോഗമിച്ചു വരികയാണ്.

13. എം.എൽ.എ ആസ്തി വികസന ഫണ്ട് ഉപയോഗിച്ച് വൈറോളജി ലാബ് സ്ഥാപിച്ചിട്ടുണ്ട്.

14. ആശുപത്രി പരിസരത്ത് സി.സി.ടി.വി ക്യാമറകൾ സ്ഥാപിച്ചിട്ടുണ്ട്. കൂടാതെ അനൗൺസ്മെന്റ് സംവിധാനവും നിലവിലുണ്ട്.

15. കണ്ണൂർ ഗവ.മെഡിക്കൽ കോളേജിൽ ഇമേജ്/ക്ലീൻ കേരളയുമായി സഹകരിച്ച് ശുചിത്വം, മാലിന്യ നിർമ്മാർജ്ജനം എന്നിവ ഉറപ്പു വരുത്തുന്നതിന് നടപടികൾ സ്വീകരിച്ചിട്ടുണ്ട്.

എറണാകുളം സർക്കാർ മെഡിക്കൽ കോളേജ്

- 285.31 കോടിരൂപ ചിലവിൽ 8 നിലകളിലായി 8.27 ലക്ഷം സ്ക്വയർ ഫീറ്റിൽ 683 ബെഡുള്ള സൂപ്പർസ്പെഷ്യാലിറ്റി, ബ്ലോക്കിൻറെ നിർമ്മാണം പൂർത്തീകരിച്ചുവരുന്നു. ഇതിൽ OBG, Paediatrics,

Paediatric surgery, Dental/Maxillofacial, Physical Medicine, Urology, Nephrology, Gastro Entrology, Gastro Surgery, Cardiology, Cardio Therasic Surgery, Neuro, Neuro Surgery, Radiology എന്നീ വിഭാഗങ്ങൾക്കുള്ള IP, OP, ICU, ഡിജിറ്റൽ ഫ്ളൂറോസ്കോപ്പി, ഇൻട്രാവെൻഷൻ റേഡിയോളജി സൗകര്യങ്ങളും 14 ഓപ്പറേഷൻ തിയറ്ററുകളും ഉൾക്കൊള്ളിച്ചിട്ടുണ്ട്.

- 23.75 കോടി രൂപ ചിലവിൽ 50 കിടക്കകളോട് കൂടിയ Critical Care Block-ന് ഭരണാനുമതി നൽകിയിട്ടുണ്ട്.
- 5 കോടി രൂപ ചിലവിൽ Isolation Block with Multidisciplinary ICU-ന് ഭരണാനുമതി നൽകിയിട്ടുണ്ട്.
- 4 .8 കോടി രൂപ ചെലവഴിച്ച് ഫാർമസി പുതിയ കെട്ടിടത്തിലേക്ക് മാറ്റി സ്ഥാപിച്ചു. ഒ.പി മുറികളിൽ എ.സി സ്ഥാപിച്ചു. രജിസ്ട്രേഷൻ ബില്ലിംഗ് കൗണ്ടറുകളുടെ എണ്ണം കൂട്ടി. ഒ.പി ഫാർമസി ഏരിയകളിൽ വിശാലമായ ഇരിപ്പിടങ്ങൾ ഒരുക്കി. ഫാർമസിയിൽ ടോക്കൺ സമ്പ്രദായം നടപ്പിലാക്കി ഒ.പികൾ തമ്മിൽ ബന്ധിപ്പിക്കുന്നതിന് ആകാശപാത നിർമ്മിച്ചു . ഒ.പികളിലെ ശുചിമുറികൾ നവീകരിച്ചു. കാരുണ്യ, എച്ച്എൽഎൽ ഫാർമസികൾ പുതിയ കെട്ടിടങ്ങളിലേക്ക് മാറ്റി സ്ഥാപിച്ചു.
- രോഗികളുടെ ഇലക്ട്രോണിക് ഹെൽത്ത് റെക്കോർഡ് പരിപാലിക്കുന്നതിലേക്കായി ഇ-ഹെൽത്ത് പദ്ധതിയുടെ നടപടികൾ പുരോഗമിക്കുന്നു.
- ഓഫീസിന്റെ പ്രവർത്തനം കാര്യക്ഷമമാക്കുന്നതിന് ഇ-ഓഫീസ് നടപ്പിലാക്കാൻ നടപടി സ്വീകരിച്ചു വരുന്നു
- മൃഗങ്ങളിൽ നിന്നും മുറിവ് ഏൽക്കുന്ന രോഗികൾക്ക് അടിയന്തിര ചികിത്സ നൽകുന്നതിനായി പ്രിവെന്റീവ് ക്ലിനിക്ക് ആരംഭിച്ചു.
- നിലവിലുള്ള ഡയാലിസിസ് സേവനത്തിന്റെ സമയം 3 ഷിഫ്റ്റുകളായി ദീർഘിപ്പിച്ചു. ഇതിനായി 2 ലാബ് അസിസ്റ്റന്റ് (ഡയാലിസിസ്) തസ്തികകളും സൃഷ്ടിച്ചു.
- MRI സേവനം രണ്ട് ഷിഫ്റ്റുകളാക്കി ദീർഘിപ്പിച്ചു.
- എച്ച്.ഐ.വി രോഗബാധിതരുടെ ചികിത്സയ്ക്കായി എ.ആർ.ടി. സെന്റർ സ്ഥാപിച്ചു.
- പ്രമേഹ രോഗികളായ കുട്ടികൾക്ക് സൗജന്യ ഇൻസുലിൻ ചികിത്സ ഉൾപ്പടെ ലഭ്യമാക്കുന്നതിനായി മിഠായി പദ്ധതിയുടെ സാറ്റലൈറ്റ് സെന്റർ ആരംഭിച്ചു.

- ശിശുരോഗവിഭാഗം വാർഡിൽ 52.8 കോടി രൂപ ചിലവിൽ "Centre For Excellence"-ന്റെ പണി പൂർത്തീകരിച്ചു.
- ലേബർറൂം പൂർണ്ണമായും എയർകണ്ടീഷൻ സ്ഥാപിച്ചു ശീതീകരിച്ചു.
- 24 മണിക്കൂറും പ്രവർത്തിക്കുന്ന ജനനമരണ കയോസ്ക് ആരംഭിച്ചു. തന്മൂലം 24 മണിക്കൂറിനുള്ളിൽ ജനനസർട്ടിഫിക്കറ്റ് ലഭ്യമാകുന്നു.
- കുട്ടികൾക്കുള്ള പ്രതിരോധ കുത്തിവയ്പ്പ് ആഴ്ചയിൽ ഒരുദിവസം എന്നത് ആഴ്ചയിൽ 3 ദിവസമാക്കി.
- ആശുപത്രിയിലെ എല്ലാകുട്ടികളിലും പുതിയമെത്തയും ബെഡ്ഷീറ്റ് ലഭ്യമാക്കി.
- ഡയാലിസിസ് രോഗികൾക്കായി പോർട്ടബിൾ ആർഒ പ്ലാൻറ് സ്ഥാപിച്ചു.
- രോഗികൾക്ക് കൂടുതൽ പ്രയോജനപ്രദമായി രജിസ്ട്രേഷൻ ബില്ലിംഗ് കൗണ്ടറുകളുടെ എണ്ണം വർദ്ധിപ്പിച്ചു.
- ഐപി ഫയൽ കൂടുതൽ വിവരങ്ങൾ രേഖപ്പെടുത്താൻ പ്രയോജനപ്രദമാകുന്നരീതിയിൽ പരിഷ്കരിച്ചു.
- രോഗീപരിചാരകർക്ക് മരുന്ന് തേടി നടക്കുന്ന സാഹചര്യം ഒഴിവാക്കുന്നതിനായി ബെഡ്സൈഡിൽ മരുന്ന് എത്തിക്കുന്നതിനായി KASP പദ്ധതിയിൽ ഉൾപ്പെടുത്തി ഫാർമസി അറ്റൻഡറുമായി നിയമിച്ചു.
- ഫാർമസിയിൽ രോഗികളുടെ തിരക്ക് നിയന്ത്രിക്കുന്നതിനായി ടോക്കൺ സിസ്റ്റം നടപ്പിലാക്കി.
- പാലൂട്ടുന്ന അമ്മമാരുടെ സ്വകാര്യത ഉറപ്പുവരുത്തുന്നതിനായി Breastfeed Room സജ്ജീകരിച്ചു.
- രോഗികളുടെ കൂട്ടിരിപ്പുകാർക്ക് ഭക്ഷണം കഴിക്കുന്നതിനായി മെസ്സ് ഹാൾ ഒരുക്കി.
- ICU വിൽ ഉള്ള രോഗികളുടെ കൂട്ടിരിപ്പുകാർക്ക് വിശ്രമിക്കുന്നതിനായി ഡോർമെറ്ററി സജ്ജീകരിച്ചു.

- പ്ലാൻ ഫണ്ടിൽ ഉൾപ്പെടുത്തി മെഡിക്കൽ എഡ്യൂക്കേഷൻ യൂണിറ്റ് നൂതനപരിശീലന ഉപകരണങ്ങൾ ഉൾപ്പെടെ സജ്ജീകരിച്ച പുതിയ കെട്ടിടത്തിൽ പ്രവർത്തനം ആരംഭിച്ചു.
- KUHS-ന്റെ ഡിജിറ്റൽ വാല്യവേഷൻ സെന്റർ എറണാകുളം മെഡിക്കൽ കോളേജിൽ പ്രവർത്തനം ആരംഭിച്ചു.
- ഓക്സിജൻ വിതരണം കാര്യക്ഷമമാക്കുന്നതിനായി ആശുപത്രിയിലെ എല്ലാവാർഡുകളിലും ഓക്സിജൻ പൈപ്പ് ലൈൻ സ്ഥാപിച്ച് ഓക്സിജൻ വിതരണം ആരംഭിച്ചു.
- ഓക്സിജൻ ലഭ്യത ഉറപ്പാക്കുന്നതിനായി 1.35 കോടി രൂപ ചിലവിൽ 13 KL ലികീഡ് ഓക്സിജൻ ടാങ്ക് സ്ഥാപിച്ചു.
- വിദ്യാർത്ഥികൾക്കും രോഗികൾക്കും ജീവനക്കാർക്കും ഏറെ പ്രയോജനകരമായ 24 മണിക്കൂറും പ്രവർത്തിക്കുന്ന കഫറ്റേരിയ ആരംഭിച്ചു.
- ഇൻഫെക്ഷൻ കോൺട്രോൾ പ്രവർത്തനങ്ങളുടെ ഭാഗമായി കളർ കോഡിംഗ് സിസ്റ്റത്തിന്റെ അടിസ്ഥാനത്തിൽ വാർഡുകൾ, ICU -കൾ ആശുപത്രിയിലെ പ്രധാന പ്രവർത്തന മേഖലകൾ എന്നിവയെ ചുവപ്പ്, മഞ്ഞ, പച്ച എന്നീ ഗ്രേഡുകൾ നൽകി.
- രോഗികൾക്ക് കൂടുതൽ സേവനം ലഭ്യമാക്കുന്നതിനായി KSAP പദ്ധതിയിൽ ഉൾപ്പെടുത്തി 33 പുതിയ ജീവനക്കാരെ നിയമിച്ചു.
- നിലവിലെ എസ്.ടി.പി. പ്ലാൻറ് പുനരുദ്ധരിച്ചു .

● **കോട്ടയം മെഡിക്കൽ കോളേജ്**

മെഡിക്കൽ കോളേജ് ആശുപത്രിയുടെ നവീകരണത്തിനായി 750 കെ.വി ജനറേറ്റർ, നവീകരിച്ച 7,8 വാർഡുകൾ, നെഫ്രോളജി ലാബ്, 4 ഡി എക്കോമെഷീൻ, പോർട്ടബിൾ എക്കോമെഷീൻ, മെന്റീരിയൽ കളക്ഷൻ ഫെസിലിറ്റി (MCF), എയറോബിക് കമ്പോസ്റ്റിംഗ് യൂണിറ്റ്, ബയോഗ്യാസ് പ്ലാന്റ്, പുതിയ ലിഫ്റ്റ്- 3 എണ്ണം, ഐ.സി.യു കാഷ്വലിറ്റി മൂന്നാം നില, വാർഡ് 14 നവീകരണം, നേഴ്സിംഗ് ഓഫീസ് നവീകരണം, ഒ.പി. ഫാർമസി നവീകരണം, നവീകരിച്ച കാസ്റ്റ് കൗണ്ടർ, ലാപ്രോസ്കോപ്പി പ്രൊജക്ട്, മോഡുലാർ ഓപ്പറേഷൻ തിയേറ്റർ കാഷ്വലിറ്റി ബ്ലോക്ക്, സ്റ്റോക്ക് യൂണിറ്റ്, ഒ.പി. നവീകരണം,

പാലിയേറ്റീവ് കെയർ യൂണിറ്റ്, റീഹാബിലിറ്റേഷൻ യൂണിറ്റ്, ഗ്രീഫ് സർവ്വീസ്, ഇന്റഗ്രേറ്റഡ് അനലൈസർ, HDU ഗൈനക്കോളജി, ഒപ്റ്റോതാൽമോളജി ഓപ്പറേഷൻ തിയേറ്റർ, കാലിബ്രേഷൻ വാബ്, ബേൺസ് യൂണിറ്റ്, മെഡിസിൻ വിഭാഗത്തിൽ പുതിയ മെഡെക്സ് വാർഡ്, മൾട്ടി ഡിസിപ്ലിനറി റിസർച്ച് യൂണിറ്റ്, സർജിക്കൽ ഓങ്കോളജി വിഭാഗം എന്നീ പ്രവർത്തികൾ നടത്തി. കൂടാതെ എം.പി ഫണ്ട് ഉപയോഗിച്ച് 1 ആംബുലൻസും 3 വെന്റിലേറ്ററുകളും KSFE, CSR Fund ഉപയോഗിച്ച് 1 ICU ആംബുലൻസും ലഭ്യമാക്കി ഉപയോഗിച്ചു വരുന്നു. 2023 ജൂൺ മാസത്തിൽ പൂർത്തീകരിക്കുന്ന 380 കിടക്കകളും 14 ഓപ്പറേഷൻ തിയേറ്ററുകളും ഉള്ള സർജിക്കൽ ബ്ലോക്ക്, 2024 ജനുവരിയോടെ പൂർത്തീകരിക്കുന്ന 36 കോടി രൂപയുടെ കാർഡിയോളജി രണ്ടാം ബ്ലോക്ക്, ഏതാനും മാസങ്ങൾക്കകം പണി ആരംഭിക്കാൻ പോകുന്ന 268 കോടി രൂപ ചിലവിൽ നിർമ്മിക്കുന്ന സൂപ്പർ സ്പെഷ്യാലിറ്റി ബ്ലോക്ക്, പ്രാരംഭ ഘട്ടത്തിലുള്ള Institute of Infectious Diseases, Auditorium cum Lecture Hall Complex എന്നിവയെല്ലാം കൂടി ഈ സ്ഥാപനത്തിന്റെ ഭൗതിക സാഹചര്യങ്ങളിൽ വലിയ മാറ്റങ്ങളാണ് വരുത്താൻ പോകുന്നത്. ഹൃദയം മാറ്റി വയ്ക്കൽ, കരൾ മാറ്റി വയ്ക്കൽ, വൃക്ക മാറ്റി വയ്ക്കൽ, നേത്രപടലം മാറ്റിവയ്ക്കൽ എന്നീ ശസ്ത്രക്രിയകളും നടന്നു വരുന്നു.

• **കൊല്ലം സർക്കാർ മെഡിക്കൽ കോളേജ്**

മെഡിക്കൽ കോളേജ് ആശുപത്രിയിൽ കാത്ത് ലാബ്, ഡയാലിസിസ് യൂണിറ്റ് എന്നിവ പ്രവർത്തനം ആരംഭിച്ചിട്ടുണ്ട്. എം.ആർ.ഐ സ്കാനിംഗ് ആരംഭിക്കുന്നതിനുള്ള നടപടികൾ അവസാനഘട്ടത്തിലാണ്. റേഡിയോളജി വിഭാഗത്തിൽ സി.റ്റി സ്കാൻ, മാമോഗ്രാം, ഡിജിറ്റൽ എക്സ്റേ, അൾട്രാസൗണ്ട് സ്കാൻ തുടങ്ങിയ സംവിധാനങ്ങൾ ഏർപ്പെടുത്തി. കൂടാതെ സർജറി, ഗൈനക്കോളജി വിഭാഗങ്ങളിൽ ആധുനിക തിയേറ്റർ സംവിധാനം ആരംഭിച്ചു. ആധുനിക ഗൈനക് കാഷ്ചാലിറ്റി ആരംഭിച്ചു. കൊല്ലം ജില്ലയിൽ ആദ്യ കോവിഡ് ആശുപത്രി എന്ന നിലയിൽ കിടക്കകളുടെ എണ്ണം 300-ൽ നിന്നും 480-ലേയ്ക്ക് ഉയർത്തി. കൂടാതെ 42 വെന്റിലേറ്ററുകൾ കോവിഡ് രോഗികൾക്കായി ലഭ്യമാക്കി. കോവിഡ് രോഗം മൂലം ഗുരുതരാവസ്ഥയിലാകുന്ന രോഗികൾക്ക് ഐ.സി.യു-ന് ഉള്ളിൽത്തന്നെ ഡയാലിസിസ്

ചെയ്യുന്നതിനായി പോർട്ടബിൾ ആർ.ഒ പ്ലാന്റ് സ്ഥാപിച്ചു. കോവിഡ് പരിശോധനയ്ക്കായി ജില്ലയിൽ ആദ്യ ആർ.ടി.പി.സി.ആർ ലാബ് പ്രവർത്തനം ആരംഭിച്ചു. കൂടാതെ കാൻസർ രോഗ നിർണ്ണയത്തിനായി 4 കളർ ഡോപ്ലർ അൾട്രാ സൗണ്ട് സ്കാനർ സജ്ജമാക്കി.

• **തിരുവനന്തപുരം സർക്കാർ മെഡിക്കൽ കോളേജ്**

മെഡിക്കൽ കോളേജിൽ സേവന നിലവാരം മെച്ചപ്പെടുത്തുന്നതിനായി ചുവടെ ചേർത്തിരിക്കുന്ന പദ്ധതികൾ ആവിഷ്കരിച്ചു നടപ്പാക്കി വരുന്നു. സമഗ്ര വികസനത്തിനായി മാസ്റ്റർ പ്ലാൻ തയ്യാറാക്കി. **KIIFB** യുടെ സഹായത്തോടെ **717.29** കോടി രൂപയുടെ മാസ്റ്റർ പ്ലാൻ പദ്ധതി നടപ്പിലാക്കാൻ **16.04.2018** ലെ സ.ഉ (സാധ)നം.**1247/2018/ആകുവ** പ്രകാരം സർക്കാർ അനുമതി നൽകി . പ്രസ്തുത പദ്ധതിയ്ക്ക് മൂന്ന് ഘട്ടങ്ങളാണുള്ളത്. ഇതിന്റെ ഒന്നാംഘട്ട പ്രവർത്തനങ്ങൾക്കായി **58.37** കോടി രൂപ അനുവദിച്ചിട്ടുണ്ട് . ഇതിൽ പ്രധാനമായും **33.88** കോടി രൂപ റോഡ്/പാലം എന്നിവയുടെ വികസനം **24.49** കോടി രൂപയുടെ മൾട്ടിലൈവൽ കാർ പാർക്കിംഗ് സിസ്റ്റം എന്നിവ ഉൾപ്പെടുന്നു.ഇതിൽ ഒന്നാം ഘട്ടത്തിൽ ഉൾപ്പെട്ടിരിക്കുന്ന ഇന്റേണൽ റോഡിന്റെയും പാലത്തിന്റേയും പണി **12.08.2022-ൽ** പൂർത്തിയാക്കുകയും **16.08.2022-ൽ** ഉദ്ഘാടനം നടത്തുകയും ചെയ്തിട്ടുണ്ട് .രണ്ടാംഘട്ട പ്രവർത്തനങ്ങളിൽ OTcum Surgical Block, SATH New Block, MLT Block എന്നിവയുടെ നിർമ്മാണ പ്രവർത്തനങ്ങൾ ഉൾക്കൊള്ളുന്നു.

കൂടാതെ എസ്.എ.റ്റി ആശുപത്രിയിൽ പീഡിയാട്രിക് കാഷ്വലിറ്റി പ്രവർത്തന സജ്ജമായി. ഗൈനക്കോളജി വിഭാഗത്തിൽ രോഗികൾക്ക് ഇരിക്കാൻ ആവശ്യത്തിന് സ്ഥലവും എയർപോർട്ട് കസേരകളും സജീകരിച്ചു. ശീതീകരിച്ച കുടിവെള്ളം

ലഭ്യമാക്കി.കൺസൾട്ടേഷൻ മുറികൾ ശീതീകരിച്ചു. ടി.വി കൾ സ്ഥാപിച്ചു. ഓരോ ഒ.പി.യിലേക്കും പോകുന്നതിനായി ദിശ അടയാളങ്ങൾ സ്ഥാപിച്ചു. രോഗികൾക്കും കൂട്ടിരിപ്പുകാർക്കും ടോയ്ലറ്റ് സജീകരിച്ചു.ഫിസിക്കൽ മെഡിസിൻ ഡിപ്പാർട്ട്മെന്റുകളിൽ ക്യൂ മാനേജ്മെന്റ് സമ്പ്രദായം ആരംഭിച്ചു. രക്ത പരിശോധനയ്ക്ക് ഒ.പിയിൽ നിന്ന് തന്നെ ബ്ലഡ് ശേഖരണം ആരംഭിച്ചു. ഒ.പിയിലെ പരിശോധന, കഴിഞ്ഞാലുടനെ ഫാർമസിയിൽ നിന്നും മരുന്ന് വാങ്ങി പോകുവാനുള്ള സൗകര്യം എന്നിവ ഒരുക്കിയിട്ടുണ്ട്.

• സർക്കാർ മെഡിക്കൽ കോളേജ്, കോന്നി

- കോന്നി മെഡിക്കൽ കോളേജിന്റെ നിർമ്മാണത്തിന് വ്യവസ്ഥകളോടെ പാരിസ്ഥിതിക അനുമതി ലഭ്യമാക്കി.
- ആശുപത്രിയുടെ സുഗമമായ നടത്തിപ്പിന് ആശുപത്രി വികസന സമിതി (HDS) രൂപീകരിക്കുന്നതിന് അനുമതി നൽകി, ആയത് രജിസ്ട്രേഷൻ നടത്തുകയും സമിതി പ്രവർത്തനം ആരംഭിക്കുകയും ചെയ്തു.
- ആശുപത്രിയുടേയും കോളേജിന്റെയും അനുബന്ധമായി നിർമ്മിക്കേണ്ട മറ്റ് അത്യാവശ്യ അടിസ്ഥാന സൗകര്യങ്ങളായ അഡ്മിൻസ്ട്രേറ്റീവ് ബ്ലോക്ക്, ഹോസ്റ്റലുകൾ, കാർട്ടേജുകൾ, ലോൻഡ്രി, അനിമൽ ഹൗസ്, ഓഡിറ്റോറിയം, മോർച്ചറി, ക്യാന്റീൻ, 200 കിടക്കകളുള്ള ആശുപത്രിയുടെ രണ്ടാമത്തെ ബ്ലോക്ക് എന്നിവയുടെ നിർമ്മാണത്തിനായി 200 കോടി (199.19) യുടെ ഫിനാൻഷ്യൽ സാങ്ഷൻ കിഫ്ബിയിൽ നിന്ന് ലഭ്യമാക്കി തുടർ നടപടികൾ സ്വീകരിച്ച് നിർമ്മാണം ആരംഭിച്ചു.
- ബുക്കുകൾ, ക്ലാസ് റൂം, ലേബർ റൂം, ബ്ലഡ് ബാങ്ക്, മെഡിക്കൽ ഉപകരണങ്ങൾ, ഫർണിച്ചറുകൾ, മെഡിക്കൽ ഗ്യാസ് പൈപ്പ് ലൈൻ, ലാബ് ഉപകരണങ്ങൾ മുതലായവ ഒരുക്കുന്നതിന് 18.72 കോടി രൂപ കിഫ്ബിയിൽ നിന്നും പ്രത്യേകമായി ലഭ്യമാക്കി ഇവ സജ്ജീകരിക്കുന്നതിനുള്ള തുടർ നടപടികൾ സ്വീകരിച്ച് വരുന്നു.
- മെഡിക്കൽ കോളേജിൽ ഒ.പിയും ഐ.പിയും ആരംഭിച്ചു.
- മെഡിക്കൽ കോളേജിൽ അത്യാഹിത വിഭാഗം പ്രവർത്തനം ആരംഭിച്ചു.
- ഇന്റേണൽ റോഡ്, ഫയർ വാട്ടർ സമ്പ്, എസ്.റ്റി.പി, എൻടൻസ് ഗേറ്റ് മുതലായവ നിർമ്മിക്കുന്നതിന് 15,50,76,322/- രൂപയുടെ ഭരണാനുമതി നൽകി തുടർ നടപടികൾ സ്വീകരിച്ച് വരുന്നു.

- അത്യാഹിത വിഭാഗത്തിന്റെ ഭാഗമായി മൈനർ ഓപ്പറേഷൻ തിയേറ്റർ സംവിധാനം ഒരുക്കി.
- 2022 ഫെബ്രുവരി മാസം 30 ബെഡ്ഡിനുള്ള ഓക്സിജൻ സംവിധാനം കാഷ്ചാലിറ്റിയിൽ ലഭ്യമാക്കി.
- 24 മണിക്കൂറും പ്രവർത്തിക്കുന്ന ലാബ് സൗകര്യം ഒരുക്കി.
- 24 മണിക്കൂറും പ്രവർത്തിക്കുന്ന ഫാർമസി സൗകര്യം ഒരുക്കി.
- അത്യാഹിത വിഭാഗത്തിൽ നിലവിലുള്ളതിനേക്കാൾ അധികമായി 16 ലക്ഷം രൂപയുടെ ഫർണിച്ചറുകളും ലഭ്യമാക്കി.
- ഓക്സിജൻ പ്ലാന്റിന്റെ നിർമ്മാണം പൂർത്തീകരിച്ച് ഉപയോഗപ്രദമാക്കി 26.02.2022 ന് ഉദ്ഘാടനം നടത്തി.
- 5 കോടി രൂപ മുതൽ മുടക്കി റേഡിയോഡയഗ്നോസിസ് വിഭാഗത്തിൽ ജില്ലയിൽ സർക്കാർ മേഖലയിലെ ആദ്യത്തെ 128 സെക്സ് സി റ്റി സ്കാൻ സ്ഥാപിക്കാൻ അനുമതി നൽകി. പണി പൂരോഗമിക്കുന്നു.
- അൾട്രാ സൗണ്ട് സ്കാൻ 07.10.2021 മുതൽ ആരംഭിച്ചു.
- മോഡുലാർ ഓപ്പറേഷൻ തിയേറ്ററുകൾ സ്ഥാപിക്കുന്നതിന് അനുമതി നൽകിയ 70 ലക്ഷം രൂപ അനുവദിച്ചു.
- ആധുനിക രീതിയിലുള്ള ലേബർ റൂം നിർമ്മിക്കുന്നതിന് 3.5 കോടി രൂപയുടെ ലക്ഷ്യ പദ്ധതിക്ക് അനുമതി ലഭ്യമാക്കി.
- കാരുണ്യ മെഡിക്കൽ സ്റ്റോർ ആരംഭിച്ചു.
- ബ്ലഡ് സ്റ്റോറേജ് യൂണിറ്റ് സ്ഥാപിച്ചു.
- 10 നിലകളുള്ള ക്വാർട്ടേഴ്സിന്റെ നിർമ്മാണം നടന്നു കൊണ്ടിരിക്കുന്നു.
- ബോയ്സ് ഹോസ്റ്റലിന്റെയും ലേഡീസ് ഹോസ്റ്റലിന്റെയും നിർമ്മാണം ആരംഭിച്ചു. ടി നിർമ്മാണ പ്രവർത്തികൾ ത്വരിതഗതിയിലാക്കുന്നതിനുള്ള നടപടി സ്വീകരിച്ചു.
- 7 ലക്ഷം രൂപ ചെലവഴിച്ച് ഒഫ്ഫാൽമോളജി വിഭാഗത്തിൽ ഇലക്ട്രോ ഹൈഡ്രോളിക് ഓപ്പറേറ്റിംഗ് ടേബിൾ സ്ഥാപിക്കാൻ അനുമതി നൽകി. 12.98 ലക്ഷം രൂപ ചെലവഴിച്ച് ഓപ്പറേറ്റിംഗ് മൈക്രോസ്കോപ്പ് വിത്ത് ഒബ്സർവൻസ് ക്യാമറ ആന്റ് വീഡിയോ സ്ഥാപിക്കാൻ അനുമതി നൽകി. ആട്ടോറഫ് കേരറ്റോ മീറ്റർ 3.54 ലക്ഷം രൂപ, യു.എസ്.ജി.എ സ്കാൻ 6.14 ലക്ഷം രൂപ, ഫാകോ മെഷീൻ, സെന്റർ കോൺ 24.78 ലക്ഷം രൂപ എന്നിവയ്ക്കും അനുമതി നൽകി.
- ജനറൽ സർജറി വിഭാഗത്തിൽ എച്ച്.ഡി ലാപ്രോസ്കോപ്പിക് സിസ്റ്റം 63.88 ലക്ഷം രൂപ, ലാപ്രോസ്കോപ്പിക് ഹാൻഡ് ആക്സസ്സറീസ് 16

ലക്ഷം രൂപ, ഇലക്ട്രോ ഹൈഡ്രോളിക് ഓപ്പറേറ്റിംഗ് ടേബിൾ 7 ലക്ഷം രൂപ എന്നിവയും അനുമതി നൽകി.

- ഓർത്തോപീഡിക് വിഭാഗത്തിൽ സി.ആം ഇമേജ് ഇൻസ്പെക്ടർ 38.65 ലക്ഷം രൂപ ചെലവിൽ സ്ഥാപിക്കുന്നതിനും അനുമതി നൽകി.
- ആവശ്യമായ അധ്യാപക അനധ്യാപക ജീവനക്കാരെ നിയമിച്ചു.
- ഒന്നാം വർഷ ക്ലാസ്സുകൾ ആരംഭിക്കുന്നതുമായി ബന്ധപ്പെട്ട് പൂർത്തിയാക്കിയ അക്കാദമിക് ബ്ലോക്കിൽ ഗ്രൗണ്ട് ഫ്ലോറിൽ അനാട്ടമി വിഭാഗം ലാബ്, അനാട്ടമി മ്യൂസിയം, ലൈബ്രറി, ലക്ചർ തിയേറ്റർ മുതലായവ സജ്ജീകരിച്ചു.
- ടി കെട്ടിടത്തിന്റെ ഒന്നാം നിലയിൽ ഫാർമക്കോളജി വിഭാഗം ലാബ്, ബയോകെമിസ്ട്രി വിഭാഗം ലാബ് മുതലായവ സജ്ജീകരിച്ചു.
- ടി കെട്ടിടത്തിന്റെ രണ്ടാം നിലയിൽ ഫിസിയോളജി ലാബ്, പ്രിൻസിപ്പാളിന്റെ കാര്യാലയം, പരീക്ഷ ഹാൾ, ലക്ചർ ഹാൾ മുതലായവ സജ്ജീകരിച്ചു.
- ടി കെട്ടിടത്തിന്റെ മൂന്നാം നിലയിൽ പത്തോളജി വിഭാഗം ലാബ് മൈക്രോബയോളജി ലക്ചർ ഹാൾ മുതലായവ സജ്ജീകരിച്ചു.
- മേൽപ്പറഞ്ഞ വിഭാഗങ്ങൾക്ക് പ്രവർത്തിക്കാൻ ആവശ്യമായ ഫർണിച്ചറുകൾ ലൈബ്രറിക്ക് ആവശ്യമായ ബുക്കുകൾ, സ്പെസിമിനുകൾ, വിദ്യാർത്ഥികളുടെ പഠനത്തിന് ആവശ്യമായ ചാർട്ടുകൾ അനാട്ടമി വിഭാഗത്തിന് മൃതദേഹം സൂക്ഷിക്കുവാനുള്ള ടാങ്ക്, പഠനത്തിന് ആവശ്യമായ ബോൺ സെറ്റ്, സ്കെൽട്ടനുകൾ ലാബിന്റെ പ്രവർത്തനത്തിന് ആവശ്യമായ റീയേജന്റുകൾ മുതലായവ പൂർണ്ണമായും സജ്ജമാക്കി.
- 2021 സെപ്റ്റംബറിൽ ആരോഗ്യ ശാസ്ത്ര സർവ്വകലാശാലയുടെ അംഗീകാരം ലഭ്യമാക്കി.
- കോവിഡിന്റെ കാലത്ത് മെഡിക്കൽ കോളേജ് ആശുപത്രി സി.എഫ്.എൽ.റ്റി.സി ആയി പ്രവർത്തിപ്പിച്ച് ഉപയോഗപ്രദമാക്കി.
- എം.എൽ.എ ഫണ്ടിൽ നിന്നും 7 ലക്ഷം രൂപ മുടക്കി അൾട്രാസൗണ്ട് സ്കാൻ പ്രവർത്തനക്ഷമമാക്കി.
- **2022-23** അധ്യയന വർഷത്തിൽ **100 MBBS** സീറ്റിന് അംഗീകാരം ലഭിക്കുകയും നവംബർ 15 ന് ക്ലാസ്സുകൾ ആരംഭിക്കുകയും ചെയ്തു.

• **മഞ്ചേരി സർക്കാർ മെഡിക്കൽ കോളേജ്**

മെഡിക്കൽ കോളേജ് ആശുപത്രിയുടെ വികസനത്തിനായി പൊതുമരാമത്ത് വകുപ്പ് മുഖാന്തിരം പ്ലാൻ ഫണ്ടും എച്ച്.ഡി.എസ്

ഫണ്ടും ഉപയോഗിച്ച് നിരവധി വികസന പ്രവർത്തനങ്ങൾ നടന്നുവരുന്നു. കാഷ്വലിറ്റി നവീകരണം, ലേബർ റൂം വിപുലീകരണം, പുതിയ ഐ.സി.യു യൂണിറ്റുകൾ, പ്രധാന കെട്ടിടത്തിലെ വിവിധ നിലകളെ ബന്ധിപ്പിച്ചുകൊണ്ട് റാംമ്പിന്റെ നിർമ്മാണം, എം.ആർ.ഐ സൗകര്യങ്ങൾ കാര്യക്ഷമമാക്കുന്നതിന്റെ ഭാഗമായി ഇന്റർവെൻഷണൽ റേഡിയോളജി ബ്ലോക്കിന്റെ നിർമ്മാണം, റസിഡന്റ്സ് ക്വാർട്ടേഴ്സിന്റെ നിർമ്മാണം തുടങ്ങി വിവിധ നിർമ്മാണ പ്രവർത്തകൾ നടന്നു വരുന്നു. കൂടാതെ രോഗീ പരിചരണത്തിന് ഏറെ സഹായകരമായ ക്രിട്ടിക്കൽ കെയർ യൂണിറ്റിന്റെ നിർമ്മാണ നടപടികൾ ആരംഭിച്ചിട്ടുണ്ട്. സേവന നിലവാരം മെച്ചപ്പെടുത്തുന്നതിന്റെ ഭാഗമായി എം.ആർ.ഐ ഉൾപ്പെടെയുള്ള ആധുനിക ചികിത്സ ഉപകരണങ്ങൾ സ്ഥാപിക്കുന്നതിനുള്ള നടപടികൾ സ്വീകരിച്ചു വരുന്നു. ആശുപത്രിയെ കൂടുതൽ രോഗീ സൗഹൃദം ആക്കുന്നതിന് ഇ ഹെൽത്ത് സംവിധാനം ഏർപ്പെടുത്തിയിട്ടുണ്ട്.

● **കോഴിക്കോട് സർക്കാർ മെഡിക്കൽ കോളേജ്**

മെഡിക്കൽ കോളേജ് ആശുപത്രിയിലെ വികസന പ്രവർത്തനങ്ങൾ ചുവടെ ചേർക്കുന്നു.

എം.ആർ.യു (മൾട്ടി ഡിസിപ്ലിനറി റിസർച്ച് യൂണിറ്റ്)

സാംക്രമികേതര രോഗങ്ങളിൽ അടിസ്ഥാന ശാസ്ത്ര ഗവേഷണങ്ങൾ വഴി രോഗ നിർണ്ണയത്തിനും നൂതന ചികിത്സാ രീതികളും വേണ്ടിയുള്ള കണ്ടു പിടുത്തങ്ങൾ നടപ്പിലാക്കാൻ കേന്ദ്ര ഗവൺമെന്റ് ആവിഷ്കരിച്ച പദ്ധതിയാണിത്. 2017-18 സാമ്പത്തിക വർഷത്തിൽ സംസ്ഥാന സർക്കാർ 2.18 കോടി രൂപ ഉപകരണങ്ങൾ വാങ്ങുന്നതിനും അനുവദിച്ചു.

അഡ്വാൻസ്ഡ് മോളിക്കുലാർ ഡയഗ്നോസ്റ്റിക് ലബോറട്ടറി

ജനിതക വൈകല്യത്താലുള്ള കാൻസർ, ശിശു രോഗങ്ങൾ എന്നവയുടെ നിർണ്ണയത്തിന് ആവശ്യമായ നൂതന മോളിക്കുലാർ ടെസ്റ്റുകൾ, അവയവ മാറ്റി വെക്കൽ ശസ്ത്രക്രിയക്ക് അനിവാര്യമായ എച്ച്.എൽ.എ. ടൈപ്പിംഗ് മുതലായ സങ്കീർണ്ണമായ പരിശോധനകൾ ഗവേഷണത്തിലൂടെ വികസിപ്പിച്ചെടുക്കുന്നതിന് 2018-19 സാമ്പത്തിക വർഷത്തിൽ സംസ്ഥാന ഗവൺമെന്റ് സ്ഥാപിച്ചതാണിത് 2020-21 സാമ്പത്തിക വർഷത്തിൽ 3 കോടി രൂപ അനുവദിച്ചിട്ടുണ്ട്.

വി.ആർ.ഡി.എൽ

വൈറസ് മൂലമുണ്ടാകുന്ന രോഗങ്ങളിൽ ഗവേഷണങ്ങൾ നടത്തി രോഗ നിർണ്ണയവും നൂതന ചികിത്സാ രീതിയും നടപ്പിലാക്കാൻ കേന്ദ്ര ഗവൺമെന്റ് ആവിഷ്കരിച്ച പദ്ധതിയാണിത് 2013-2014 കാലഘട്ടങ്ങളിൽ കേന്ദ്ര ആരോഗ്യ മന്ത്രാലയത്തിന് കീഴിലുള്ള ഐ.സി.എം.ആർ.ഉം കേരള സർക്കാറും സംയുക്തമായി 5 വർഷത്തേക്ക് കരാറിലേർപ്പെട്ടിട്ടുണ്ട്. 5 വർഷത്തിന് ശേഷം ആവർത്തന ചെലവ് സംസ്ഥാന സർക്കാർ വഹിക്കണമെന്നാണ് കരാറിലെ പ്രധാന വ്യവസ്ഥ. കേന്ദ്ര ഗവൺമെന്റ്

ഈ പദ്ധതിക്കായി 2013-14 സാമ്പത്തിക വർഷത്തിൽ 3.29 കോടിയും, 2018-19 സാമ്പത്തിക വർഷത്തിൽ 61.6 ലക്ഷം രൂപയും, സംസ്ഥാന സർക്കാർ 2017-18 സാമ്പത്തിക വർഷത്തിൽ 2.19 കോടി രൂപയും അനുവദിച്ചു. ബയോ സെഫ്റ്റി ലെവൽ 3 ലാബ് പ്രൊപ്പോസൽ അംഗീകരിച്ചുകൊണ്ട് ആറു കോടി ഒൻപത് ലക്ഷത്തി അൻപതിനായിരം (6,09,50,000/-) രൂപ അനുവദിച്ചു. മെഡിസിൻ ICU നവീകരണ പ്രവൃത്തികൾക്കും സർജറി വിഭാഗത്തിന് സെമിനാർ ഹാൾ നിർമ്മിക്കുന്നതിനും വേണ്ടി 106 കോടി രൂപ അനുവദിച്ചു. പ്രവർത്തനം നടന്നുവരുന്നു.

വെന്റിലേറ്ററുകൾ-

കോഴിക്കോട് ജില്ലയിലെ 13 നിയമസഭ സാമാജികരും ആസ്തിവികസന നിധിയിൽ ഉൾപ്പെടുത്തി 13 വെന്റിലേറ്ററുകൾ വാങ്ങുന്നതിന് 1 കോടി 75 ലക്ഷം രൂപ അനുവദിക്കുകയും ആയത് സ്ഥാപിക്കുകയും ചെയ്തിട്ടുണ്ട്.

ഇന്റർവെൻഷണൽ റേഡിയോളജി

സർക്കാർ മേഖലയിലുള്ള ഏക ഇന്റർവെൻഷണൽ റേഡിയോളജി വിഭാഗമാണ് കോഴിക്കോട് മെഡിക്കൽ കോളേജിലുള്ളത്. ഇത് 2017 ൽ സ്ഥാപിച്ചു. ഇന്റർവെൻഷണൽ റേഡിയോളജി പോസ്റ്റ് ഡോക്ടറൽ കോഴ്സ് നടത്തി വരുന്നുണ്ട്.

വാർഡ് 7 -ആധുനിക വത്കരണം

എം.എൽ.എ ആസ്തി വികസന നിധി 40 ലക്ഷം രൂപ ഉപയോഗിച്ച് വാർഡ് 7 ആധുനികവത്കരിക്കുന്നതിന് തീരുമാനിച്ചു.

സൈക്സ് വാക്ക്

മെഡിക്കൽ കോളേജിനോട് അനുബന്ധമായുള്ള സൂപ്പർ സ്പെഷ്യാലിറ്റി, സർജിക്കൽ സൂപ്പർ സ്പെഷ്യാലിറ്റി മെഡിക്കൽ കോളേജ് ആശുപത്രി കെട്ടിടങ്ങൾ എന്നിവയെ പരസ്പരം ബന്ധിപ്പിച്ച് രോഗികളെ സുഗമമായി ബന്ധപ്പെട്ട വിഭാഗങ്ങളിൽ എത്തിക്കുന്നതിനായി നിർമ്മിക്കുന്ന സൈക്സ് വാക്കിന് ബി.പി.സി.എൽ റ്റെ സി.എസ്.ആർ ഫണ്ടിൽ നിന്നും 1 കോടി രൂപ അനുവദിച്ചു. പ്രവൃത്തി പൂർത്തിയായിട്ടുണ്ട്.

സർജിക്കൽ ഓങ്കോളജി

ത്രിതല കാൻസർ സെന്ററിലെ സൗകര്യങ്ങൾ ഉപയോഗപ്പെടുത്തി കാൻസർ ചികിത്സയ്ക്ക് മാത്രമായി സർജിക്കൽ ഓങ്കോളജി വിഭാഗം പ്രവർത്തനം ആരംഭിച്ചിട്ടുണ്ട്. അതിസങ്കീർണ്ണമായ കാൻസർ ശസ്ത്രക്രിയകൾ ഇവിടെ നടത്തിവരുന്നു.

ത്രിതല കാൻസർ സെന്റർ

2019-20 സാമ്പത്തിക വർഷത്തിൽ ത്രിതല കാൻസർ സെന്ററിൽ പുതിയ വാർഡ് ആരംഭിക്കുന്നതിനായി 4 കോടി രൂപ അനുവദിക്കുകയും നിർമ്മാണം

ആരംഭിക്കുകയും ചെയ്തു.

PMSSY

കോഴിക്കോട് മെഡിക്കൽ കോളേജിന് അനുവദിച്ച PMSSY പ്രോജക്ടിനുവേണ്ടി കേന്ദ്ര വിഹിതമായി 120 കോടി രൂപയും സംസ്ഥാന വിഹിതമായി 82.68 കോടി രൂപയും അനുവദിച്ചിട്ടുണ്ട്. സൂക്ഷ്മ വർക്ക് പൂർത്തീകരിച്ചു.

ഡ്രഗ് സ്റ്റോർ- 2016-17 സാമ്പത്തിക വർഷത്തിൽ 4 കോടി രൂപ അനുവദിച്ചു.

സ്ട്രോക്ക് ആന്റ് അപ്ഗ്രഡേഷൻ ഓഫ് മെഡിക്കൽ കോളേജ് അണ്ടർ ഇൻക്രീസിംഗ് പി.ജി സീറ്റ്

കേന്ദ്ര സഹായമായ 4 കോടി രൂപയും 2017-18 സാമ്പത്തിക വർഷത്തിൽ സംസ്ഥാന വിഹിതമായി അനുവദിച്ച 2,66,60,000/- രൂപയും ഉപയോഗിച്ച് പ്രവൃത്തി പൂർത്തീകരിച്ചു.

സ്റ്റോക്ക് യൂണിറ്റ്

പുതിയ സ്റ്റോക്ക് യൂണിറ്റ് ആരംഭിക്കുന്നതിനായി 5 കോടി രൂപ അനുവദിക്കുകയും തുക പൊതുമാർഗ്ഗം വിഭാഗത്തിന് കൈമാറുകയും ചെയ്തിട്ടുണ്ട്

മാതൃ ശിശു സംരക്ഷണ കേന്ദ്രത്തിൽ എച്ച്.ഡി.എസിൽ നിന്നും 1.9 കോടി രൂപ ചിലവഴിച്ച് 16 slice CT Scan ഉം 50 ലക്ഷം രൂപ ചിലവഴിച്ച് അൾട്രാസൗണ്ട് മെഷീനും പെറ്റ് CT Scanner ഉം സ്ഥാപിച്ചു.

മൾട്ടി ഡിസിപ്ലിനറി റിസർച്ച് യൂണിറ്റ്

അടിസ്ഥാന ശാസ്ത്രവേദനത്തിനായി സ്ഥാപിച്ച മൾട്ടി ഡിസിപ്ലിനറി റിസർച്ച് യൂണിറ്റിന് സംസ്ഥാന സർക്കാർ വിഹിതമായി 2 കോടി രൂപ അനുവദിച്ചു ഉപകരണങ്ങൾ വാങ്ങി.

ഡിജിറ്റൽ റേഡിയോഗ്രാഫി സിസ്റ്റം

ഡിജിറ്റൽ റേഡിയോഗ്രാഫി സിസ്റ്റത്തിനായി 1,73,70,000/- രൂപയുടെ ഭരണാനുമതി ലഭിക്കുകയും ആയത് കേരള മെഡിക്കൽ സർവീസ് കോർപ്പറേഷൻ മുഖേന സ്ഥാപിക്കുകയും ചെയ്തു.

പേഷ്യന്റ് ഫ്രണ്ട് ലീ ഹോസ്പിറ്റൽ അറ്റ്മോസ്ഫിയർ

2017 സാമ്പത്തിക വർഷത്തിൽ 2 കോടി രൂപ അനുവദിക്കുകയും പ്രവൃത്തി പൂർത്തീകരിക്കുകയും ചെയ്തു.

ബേൺസ് യൂണിറ്റ്

തീപ്പെരുപ്പമുണ്ടാകാതെ വരുന്ന രോഗികൾക്ക് മാത്രമായി ആധുനിക ചികിത്സ ലഭ്യമാക്കുന്നതിനും പശ്ചാത്തല സൗകര്യങ്ങൾ വികസിപ്പിക്കുന്നതിനുമായി 1,24,70,000/-രൂപ കേന്ദ്ര വിഹിതവും 83,20,000/- സംസ്ഥാന വിഹിതവും ലഭിച്ചിട്ടുണ്ട്.

1 കോടി 35 ലക്ഷം രൂപ ചെലവഴിച്ച് വൈറോളജി ലാബിൽ രോഗനിർണ്ണയത്തിനായി ഒരു ഫ്ലൂറോസൈറ്റോമെടി മെഷീൻ സ്ഥാപിച്ചിട്ടുണ്ട്.

PMSSY Phase II നിർമ്മാണത്തിനായി 195.93 (കേന്ദ്ര സംസ്ഥാന ഫണ്ടിൽ നിന്നും) കോടി രൂപയുടെ ഭരണാനുമതി നൽകുകയും പ്രവൃത്തി 99% പൂർത്തിയാവുകയും ചെയ്തിട്ടുണ്ട്.

Modernization of Drug Store നിർമ്മാണത്തിനായി സംസ്ഥാന ഫണ്ടിൽ നിന്നും 3 കോടി രൂപയുടെ ഭരണാനുമതി നൽകുകയും പ്രവൃത്തി ആരംഭിക്കുകയും ചെയ്തിട്ടുണ്ട്.

Tertiary cancer care centre നിർമ്മാണത്തിനായി കേന്ദ്ര സംസ്ഥാന ഫണ്ടിൽ നിന്നും 44.5 കോടി രൂപയുടെ ഭരണാനുമതി നൽകുകയും പ്രവൃത്തി പൂർത്തിയാവുകയും ചെയ്തിട്ടുണ്ട്.

Construction of Building Exclusively for stroke centre under Neuromedicine ന്റെ നിർമ്മാണത്തിനായി സംസ്ഥാന ഫണ്ടിൽ നിന്നും 5 കോടി രൂപയുടെ ഭരണാനുമതി നൽകുകയും ചെയ്തിട്ടുണ്ട്.

• സർക്കാർ മെഡിക്കൽ കോളേജ്, തൃശൂർ

1. അക്കാദമിക് ബ്ലോക്ക് - (നബാർഡ് ധനസഹായം)

തൃശൂർ സർക്കാർ മെഡിക്കൽ കോളേജിന്റെ അക്കാദമിക് ബ്ലോക്കിന്റെ നിർമ്മാണത്തിനായി നബാർഡ് ഫണ്ടിൽ നിന്നും 41.83 കോടി രൂപയുടെ അനുമതി നൽകുകയും പ്രവൃത്തി പൂർത്തിയാവുകയും വിവിധ പ്രീ-ക്ലിനിക്കൽ പാരാ-ക്ലിനിക്കൽ ഡിപ്പാർട്ടുമെന്റുകൾ അഡ്മിനിസ്ട്രേറ്റീവ് ഓഫീസ്, ലക്ചർ ഹാളുകൾ തുടങ്ങിയവ 21/2 ലക്ഷം ചതുരശ്ര അടി വിസ്തൃതിയുള്ള ഈ കെട്ടിടത്തിൽ പ്രവർത്തനമാരംഭിച്ചു.

2. ആഭ്യന്തര റോഡുകളും സുരക്ഷാ നടപ്പാതകളും നിർമ്മാണം.

ക്യാമ്പസിലെ ഹോസ്പിറ്റൽ. അക്കാദമിക്, റസിഡൻഷ്യൽ മേഖലകൾ തമ്മിൽ ബന്ധിപ്പിക്കുന്ന പ്രധാന പാതകൾ 7 മീ. മുതൽ 14 മീ. വരെ വിതിയിൽ BMBC നിലവാരത്തിൽ സുരക്ഷാ നടപ്പാതകളോടുകൂടി നിർമ്മിക്കുന്നതിനായി സംസ്ഥാന സർക്കാരിന്റെ മൂലധനഫണ്ടിൽ നിന്നും 9.90 കോടി രൂപയുടെ അനുമതി നൽകുകയും പ്രവൃത്തി പൂർത്തിയാവുകയും ചെയ്തു.

3. സ്റ്റാഫ് ക്വാർട്ടേഴ്സ് -

സ്റ്റാഫ് ക്വാർട്ടേഴ്സ് നിർമ്മാണത്തിനായി സംസ്ഥാനസർക്കാരിന്റെ മൂലധനഫണ്ടിൽ നിന്നും 9.60 കോടി രൂപയുടെ അനുമതി നൽകി.

4. പി.ജി. ക്വാർട്ടേഴ്സുകൾ

പി. ജി. ക്വാർട്ടേഴ്സുകളുടെ നിർമ്മാണത്തിനായി 3.40 കോടി രൂപയുടെയും, 12.81 കോടി രൂപയുടെയും, GO(Rt)No.2768/2014/H&FWD, തീയതി: 12.08.2014 പ്രകാരം 2 കോടി രൂപയുടെയും അനുമതി നൽകി , പ്രവർത്തികൾ പൂർത്തിയാക്കുകയും ചെയ്തു. അഞ്ച് കെട്ടിടങ്ങളിലായി 80 അപ്പാർട്ട്മെന്റുകൾ പി.ജി. വിദ്യാർത്ഥികൾക്കായി പണിപൂർത്തിയാക്കിയിരിക്കുന്നു.

5. പേ വാർഡ് -

പേ വാർഡ് നിർമ്മാണത്തിനായി സംസ്ഥാനസർക്കാരിന്റെ മൂലധനഫണ്ടിൽ നിന്നും 4.90 കോടി രൂപ ചെലവഴിച്ച് പ്രവൃത്തിയുടെ ഒന്നാം ഘട്ടം പൂർത്തിയാക്കി.

6. കീമോ തെറാപ്പി ഡേ കെയർ സെന്റർ -

കീമോതെറാപ്പി ഡേ കെയർ സെന്റർ നിർമ്മാണത്തിനായി ബഹു. ആലത്തൂർ ലോകസഭാംഗം ഡോ. പി. കെ. ബിജു എം.പി-യുടെ മണ്ഡല വികസന ഫണ്ടിൽ നിന്നുള്ള 1.50 കോടി രൂപയും, സർക്കാർ പ്ലാൻ ഫണ്ടിൽ നിന്നും അനുവദിച്ച ഒരു കോടി രൂപയും ചെലവഴിച്ച് പ്രവൃത്തിയുടെ ഒന്നാം ഘട്ടം പൂർത്തിയാക്കുകയും കേന്ദ്രത്തിന്റെ പ്രവർത്തനം ആരംഭിക്കുകയും ചെയ്തു.

7. സെൻട്രൽ വെയർഹൗസ് - ഒന്നാം ഘട്ടം

സെൻട്രൽ വെയർ ഹൗസിന്റെ നിർമ്മാണത്തിനായി സംസ്ഥാനസർക്കാരിന്റെ പ്ലാൻ ഫണ്ടിൽ നിന്നും 3 കോടി രൂപയുടെ അനുമതി നൽകി പ്രവൃത്തിയുടെ ഒന്നാം ഘട്ടം പൂർത്തിയാക്കുകയും ചെയ്തു.

8. ഗസ്റ്റ് ഹൗസ് II

ഗസ്റ്റ് ഹൗസ് നിർമ്മാണത്തിനായി 1 കോടി രൂപയുടെ അനുമതി നൽകി . പ്രവൃത്തിയുടെ ഒന്നാം ഘട്ടം പൂർത്തിയാക്കുകയും ചെയ്തു.

9. ലക്ചർ തീയറ്റർ കോംപ്ലക്സ്

ലക്ചർ തീയറ്റർ കോംപ്ലക്സ് നിർമ്മാണം 3 കോടി രൂപ ചെലവഴിച്ച് പൂർത്തീകരിച്ചു.

10. ശിശു ചികിത്സ വിഭാഗം ഒന്നാം ഘട്ടം

ചൈൽഡ് ഹെൽത്ത് കെയർ കെട്ടിടം നിർമ്മാണത്തിനായി പി.ജി. വിഭാഗങ്ങളുടെ ശാക്തീകരണത്തിനായുള്ള കേന്ദ്ര ഫണ്ടിൽ നിന്നും 4.24 കോടി രൂപയുടെ അനുമതി ലഭിക്കുകയും പ്രവൃത്തിയുടെ ഒന്നാം ഘട്ടം പൂർത്തിയാക്കുകയും ചെയ്തു.

11. വയോജനപരിചരണ പരിശീലന ഗവേഷണകേന്ദ്രം

ജിറിയാട്രിക് കെയർ, ട്രെയിനിങ് & റിസർച്ച് സെന്റർ നിർമ്മാണത്തിനായി പതിമൂന്നാം ധനകാര്യ കമ്മീഷൻ ധനസഹായ ഫണ്ടിൽ നിന്നും ആകെ 3.11 കോടി രൂപയുടെ അനുമതി നൽകുകയും പ്രവൃത്തി പൂർത്തിയാക്കുകയും ചെയ്തു.

12. മെൻസ് ഹോസ്റ്റൽ -

MBBS ആൺകുട്ടികൾക്കായുള്ള ഹോസ്റ്റൽ നിർമ്മാണത്തിനായി 3.09 കോടി രൂപയുടെ അനുമതി നൽകുകയും പ്രവൃത്തി നിർമ്മാണം പൂർത്തിയാക്കുകയും ചെയ്തു.

13. ലേഡീസ് ഹോസ്റ്റൽ ഒന്നാം ഘട്ടം

MBBS പെൺകുട്ടികൾക്കായുള്ള ഹോസ്റ്റൽ നിർമ്മാണത്തിനായി ഒന്നാം ഘട്ടം 1.15 കോടി രൂപ ചെലവഴിച്ച് നിർമ്മാണം പൂർത്തീകരിച്ചു.

14. കോളേജ് പ്ലേ ഗ്രൗണ്ട് നിർമ്മാണം

കോളേജ് പ്ലേ ഗ്രൗണ്ട് നിർമ്മാണത്തിനായി സംസ്ഥാന സർക്കാരിന്റെ മൂലധനഫണ്ടിൽ നിന്നും 1.50 കോടി രൂപയുടെ അനുമതി നൽകി .

15. മറ്റേർണിറ്റി അനക്സ് കെട്ടിടം

Maternity Annex Building നിർമ്മാണത്തിനായി 1.45 കോടി രൂപയുടെ അനുമതി നൽകി , പ്രവൃത്തി പൂർത്തിയാക്കുകയും ചെയ്തു.

16. കാർഡിയോ തൊറാസിക് സർജറി & കാത്ത് ലാബ്

കാർഡിയോ തൊറാസിക് സർജറി യൂണിറ്റ് കാത്ത് ലാബ് നിർമ്മാണത്തിനായി 8.60 കോടി രൂപയുടെ അനുമതി നൽകുകയും പ്രവൃത്തി പൂർത്തിയാക്കുകയും ചെയ്തു. കാത്ത് ലാബ് ഏറ്റവും നൂതനമായ ചികിത്സാ സാകര്യങ്ങളായ IVUS, FFR, IABP 3D Echo/TEE എന്നീ അത്യാധുനിക ഉപകരണങ്ങൾ കാത്ത് ലാബിന്റെ ഭാഗമായി സജ്ജീകരിച്ചിട്ടുണ്ട്. ആഞ്ജിയോപ്ലാസ്റ്റി. പേസ് മേക്കർ തുടങ്ങിയ ചികിത്സ നൽകാൻ സാധിക്കുന്നു. കാർഡിയോ തൊറാസിക് സർജറി വിഭാഗം തൃശ്ശൂർ ഗവ. മെഡിക്കൽ കോളേജിൽ തുടങ്ങുന്നതിനായി അത്യാധുനിക സംവിധാനങ്ങളോടുകൂടിയ രണ്ട് ഐ.സി.യു കളും. അതിനൂതനമായ ഉപകരണങ്ങളും സ്ഥാപിക്കുകയും, 4 പുതിയ തസ്തികകൾ സൃഷ്ടിക്കുകയും 01/07/2017 മുതൽ ഈ വിഭാഗം പ്രവർത്തനം ആരംഭിക്കുകയും ചെയ്തു. Thoracic/ Cardiac/ Coronary Artery Bypass Grafting / Valve replacement / Lung Resection/Vascular Bypass/Medastinal tumour removal തുടങ്ങിയ ശസ്ത്രക്രിയകൾ KARUNYA/ KASP/ പദ്ധതി മുഖേന നടന്നു വരുന്നു.

17. ആർദ്രം മിഷൻ പദ്ധതി ഒ.പി.നവീകരണം

ആശുപത്രികൾ രോഗീ സൗഹൃദമാക്കുകയെന്ന സർക്കാർ നയത്തിന്റെ ഭാഗമായി തൃശ്ശൂർ ഗവ. മെഡിക്കൽ കോളേജ് ആശുപത്രിയിലെ ഒ.പി. വിഭാഗങ്ങളുടെ നവീകരണ പ്രവർത്തനങ്ങൾക്കായി 3.96 കോടി രൂപയുടെ അനുമതി നൽകുകയും പ്രവൃത്തി പൂർത്തിയാക്കുകയും ചെയ്തു. ഒ.പി. ടിക്റ്റോ കൗണ്ടർ, ക്യാഷ് കൗണ്ടർ, സഹായ കേന്ദ്രങ്ങൾ, വെയ്റ്ററിംഗ് ഏരിയ എന്നിവ വിപുലീകരിച്ച് നിർമ്മിച്ചു.

18. ശിശു ചികിത്സ വിഭാഗം -രണ്ടാം ഘട്ടം

ചെൽഡ് ഹെൽത്ത് കെയർ കെട്ടിടം നിർമ്മാണത്തിനായി പി. ജി. വിഭാഗങ്ങളുടെ ശാക്തീകരണത്തിനായുള്ള കേന്ദ്രസംസ്ഥാന ഫണ്ടിൽ നിന്നും 3.03 കോടി രൂപയുടെ അനുമതി നൽകുകയും പ്രവൃത്തിയുടെ രണ്ടാം ഘട്ടം പൂർത്തിയാക്കുകയും ചെയ്തു. ഒ.പി.വിഭാഗം, കുട്ടികളിലെ പ്രമേഹ ചികിത്സാ പദ്ധതിയായ മിറായി, രക്ത സംബന്ധ രോഗങ്ങൾ ആയ തലസീമിയ, ഹിമോഫിലിയ എന്നിവക്കുള്ള ഡെകെയർ സെന്ററുകൾ ആണ് പ്രവർത്തനം ആരംഭിച്ചിരിക്കുന്നത്. ഒപ്പം തന്നെ ഭിന്നശേഷിക്കാരുടെ ചികിത്സ ലക്ഷ്യമാക്കി റീജിയണൽ ഏർലി ഇന്റവെൻഷൻ സെന്റർ (REIC & Autism) പ്രവർത്തനം ആരംഭിച്ചു.

19. പുതിയ UG/ PG ലാബ്

2.50 കോടി രൂപ ചിലവഴിച്ച് അക്കാദമിക് സമൃദ്ധ്യത്തിൽ മെഡിക്കൽ ബിരുദ-ബിരുദാനന്തര വിദ്യാർത്ഥികൾക്കായി ലാബുകൾ സജ്ജീകരിച്ചു.

20. ആഭ്യന്തര റോഡ് നവീകരണം

1.50 കോടി രൂപ ചിലവഴിച്ച് മെഡിക്കൽ കോളേജ് കാമ്പസിലെ നിലവിലെ റോഡുകൾ നവീകരിക്കുകയും പുതിയ കെട്ടിടങ്ങളിലേക്ക് റോഡുകൾ നിർമ്മിക്കുകയും ചെയ്തു.

21. കാത്ത് ലാബിന് വേണ്ടിയുള്ള വൈദ്യുതീകരണ ജോലികൾ °

കാത്ത് ലാബിന് വേണ്ടി വൈദ്യുതീകരണ ജോലികൾ ചെയ്യുന്നതിനും ജനറേറ്റർ സ്ഥാപിക്കുന്നതിനുമായി 1.004 കോടി രൂപയുടെ അനുമതി നൽകുകയും പ്രവൃത്തി പൂർത്തിയാക്കുകയും ചെയ്തു.

22. മെഡിക്കൽ കോളേജ് നെഞ്ചുരോഗാശുപത്രിയുടെ വികസനം

മെഡിക്കൽ കോളേജ് നെഞ്ചുരോഗാശുപത്രിയിൽ ലിനാക് മെഷീൻ സ്ഥാപിക്കുന്നതിനോട് അനുബന്ധമായി ആശുപത്രിയുടെ വൈദ്യുതി സംവിധാനങ്ങളുടെ നവീകരിക്കുന്നതിന് (LT to HT) 2 കോടി രൂപ ചിലവഴിച്ച് പൂർത്തിയാക്കി.

23. സെൻട്രൽ വെയർഹൗസ് -

സെൻട്രൽ വെയർഹൗസിന്റെ രണ്ടാം ഘട്ട നിർമ്മാണത്തിനായി 2 കോടി രൂപ ചിലവഴിച്ച് പൂർത്തിയാക്കി.

24. ലേഡീസ് ഹോസ്റ്റൽ രണ്ടാം ഘട്ടം

MBBS പെൺകുട്ടികൾക്കായുള്ള ഹോസ്റ്റൽ 3 കോടി രൂപ ചിലവഴിച്ച് രണ്ടാം ഘട്ടം പൂർത്തിയാക്കി.

25. കിമോ തെറാപി ഡേ കെയർ & സർജിക്കൽ ഓങ്കോളജി കെട്ടിടം - രണ്ടാം ഘട്ടം

കിമോതെറാപ്പി ഡേ കെയർ & സർജിക്കൽ ഓങ്കോളജി കെട്ടിടത്തിന്റെ ; രണ്ടാം ഘട്ട നിർമ്മാണത്തിനായി 2.50 കോടി രൂപ അനുവദിച്ച് പ്രവൃത്തി പൂർത്തിയാക്കി.

26. വൈറോളജി ലാബ് (VDRL)

വൈറോളജി ലാബ് (VDRL) സ്ഥാപിക്കുന്നതിന് 1.40 കോടി രൂപയുടെ അനുമതി നൽകുകയും പ്രവൃത്തി പൂർത്തിയാവുകയും ചെയ്തു.

27. പാരാമെഡിക്കൽ എഡ്യൂക്കേഷൻ കെട്ടിടം

പാരാമെഡിക്കൽ കോഴ്സുകളുടെ അധ്യയന നിലവാരം ഉയർത്തുന്നതിനുള്ള സംസ്ഥാന സർക്കാർ പദ്ധതിയുടെ ഭാഗമായി അനുവദിച്ച 2 കോടി രൂപ ഉപയോഗിച്ചുള്ള കെട്ടിടത്തിന്റെ നിർമ്മാണം പുരോഗമിച്ചു വരുന്നു.

28. ആശ്വാസ് വാടകവീട് -

മെഡിക്കൽ കോളേജ് ആശുപത്രികളിൽ എത്തുന്ന രോഗികൾക്ക് താമസ സൗകര്യം നൽകുന്നതിനായി സംസ്ഥാന സർക്കാർ ഭവനനിർമ്മാണ വകുപ്പ് മുഖേന നടപ്പിലാക്കുന്ന ആശ്വാസ് വാടകവീട് കെട്ടിടത്തിന്റെ നിർമ്മാണം പുരോഗമിച്ചുവരുന്നു.

29. സോളാർ വൈദ്യുത പദ്ധതി

1 കോടി രൂപ ഉപയോഗിച്ച് കെ.എസ്.ഇ.ബി മുഖേന നടപ്പാക്കുന്ന 150 kwp ശേഷിയുള്ള സോളാർ വൈദ്യുത പദ്ധതി പൂർത്തീകരണഘട്ടത്തിലാണ്.

30. പി.ജി, റസിഡന്റ് ക്വാർട്ടേർസ് നിർമ്മാണം രണ്ടാം ഘട്ടം

3 കോടി രൂപ ഉപയോഗിച്ച് പി. ജി. റസിഡന്റ് ക്വാർട്ടേർസിന്റെ നിർമ്മാണം പുരോഗമിച്ചു വരുന്നു.

സെക്ഷൻ ഓഫീസർ